

“निसर्ग” चक्रीवादळामुळे बाधित झालेल्या
नागरिकांना एक विशेष बाब म्हणून वाढीव दराने
मदत देण्याबाबत.....

महाराष्ट्र शासन
महसुल व वन विभाग
शासन निर्णय, क्रमांक: सीएलएस-२०२०/प्र.क्र.१३६/म-३
मंत्रालय, मुंबई - ४०० ०३२
दिनांक : २४ जून, २०२०

संदर्भ : १) शासन निर्णय, महसुल व वन विभाग, क्र.: सीएलएस-२०१५/प्र.क्र.४०/म-३, दि. १३.५.२०१५
२) शासन निर्णय, महसुल व वन विभाग, क्र.: सीएलएस-२०१७/प्र.क्र.२६७/म-३, दि. २५.०९.२०१८
३) शासन निर्णय, समक्रमांक, दिनांक: १०.०६.२०२०

प्रस्तावना:

दिनांक ३ जून, २०२० रोजी “निसर्ग” चक्रीवादळाचा तडाखा राज्यातील काही जिल्ह्यांमध्ये बसला आहे. या पुरपरस्थितीमुळे सामान्य जनजीवन मोठ्या प्रमाणात विस्कळीत होवून मालमत्तेचेही मोठ्या प्रमाणात नुकसान झाले आहे. नैसर्गिक आपत्तीमुळे बाधित झालेल्या व्यक्तींना विविध बाबींच्या नुकसानीसाठी राज्य आपत्ती प्रतिसाद निधी / राष्ट्रीय आपत्ती प्रतिसाद निधी मधून केंद्र शासनाने विहित केलेल्या दरानुसार मदत देण्यासाठी संदर्भाधीन शासन निर्णयान्वये आदेश निर्गमित करण्यात आले आहेत. निसर्ग चक्रीवादळामुळे झालेल्या नुकसानीसाठी एक विशेष बाब म्हणून वाढीव दराने मदत देण्याचे आदेश संदर्भाधीन क्रमांक ३ येथील शासन निर्णयान्वये निर्गमित करण्यात आले आहेत.

दिनांक १७.६.२०२० रोजी मा.मुख्यमंत्री यांच्या अध्यक्षतेखाली झालेल्या बैठकीमध्ये, संदर्भाधीन शासन निर्णयान्वये विहित करण्यात आलेल्या मदतीच्या दरामध्ये केवळ याच घटनेसाठी एक विशेष बाब म्हणून वाढ करणे व मदत देण्यासाठी SDRF/NDRF अन्वये विहित केलेल्या निकष व अटीमध्ये बदल करून राज्य शासनाच्या निधीमधून मदत देण्याचा निर्णय घेण्यात आला आहे. सदर बैठकीत घेतलेल्या निर्णयानुसार संदर्भाधीन शासन निर्णयातील मदतीच्या दरामध्ये तसेच निकष व अटीमध्ये बदल करण्याची बाब शासनाच्या विचाराधीन होती.

शासन निर्णय:

“निसर्ग” चक्रीवादळामुळे राज्यातील जिल्ह्यात झालेल्या नुकसानी बाबत दिनांक १० जून, २०२० च्या शासन निर्णयान्वये मंजूर करण्यात आलेली खालील स्तंभ क्रमांक १ ते ४ मध्ये दर्शविलेली मदत स्तंभ क्रमांक ५ मध्ये दर्शविलेल्या नवीन बाबीसाठी तसेच वाढीव दराने त्याखाली नमूद अटीसह लागू करण्यास शासन मान्यता देण्यात येत आहे.

शासन निर्णय,समक्रमांक दिनांक १०.६.२०२० अन्वये मंजूर				या शासन निर्णयान्वये नव्याने मंजूर
अ.क्र	बाब	प्रचलित दर (SDRF)	मदतीचे वाढीव दर	
१	२	३	४	५
१.	नैसर्गिक आपत्तीमध्ये घरे पुर्णतः क्षतीग्रस्त झाली असल्यास कपडे तसेच घरगुती भांडी / वस्तुंकरिता अर्थ सहाय्य	<ul style="list-style-type: none">प्रति कुटुंब रु २५००/- कपड्यांच्या नुकसानीसाठीप्रति कुटुंब रु २५००/- घरगुती भांडी/वस्तु नुकसानीसाठी	<ul style="list-style-type: none">प्रति कुटुंब रु ५०००/- कपड्यांच्या नुकसानीसाठीप्रति कुटुंब रु ५०००/- घरगुती भांडी/वस्तु नुकसानीसाठी	अंशतः पडझड झालेल्या (किमान १५% नुकसान) कच्च्या व पक्क्या घरांपैकी ज्या घरांचे छत क्षतीग्रस्त झाल्याने अथवा पत्रे/कौले/छत उडून गेल्याने घरातील कपडे व घरगुती भाड्यांचे/वस्तुंचे नुकसान झाले आहे अशा प्रकरणी देखील स्तंभ क्रमांक ४ मधील मदत अनुज्ञेय राहिल.
२.	अंशतः पडझड झालेल्या कच्च्या/पक्क्या घरांसाठी मदत			
अ)	अंशतः पडझड झालेल्या (किमान १५ %) पक्क्या /कच्च्या घरांसाठी मदत	रु ६०००/- प्रति घर	रु १५,०००/- प्रति घर	बदल नाही
ब)	अंशतः पडझड परंतु किमान २५ % नुकसान झालेल्या पक्क्या/कच्च्या घरांसाठी मदत	रु ६०००/- प्रति घर	रु १५,०००/- प्रति घर	रु २५,०००/- प्रति घर
क)	अंशतः पडझड परंतु किमान ५० % नुकसान झालेल्या पक्क्या/ कच्च्या घरांसाठी मदत	रु ६०००/- प्रति घर	रु १५,०००/- प्रति घर	रु ५०,०००/- प्रति घर
ड)	पूर्णतः नष्ट झालेल्या झालेल्या पक्क्या व कच्च्या घरांसाठी मदत	<ul style="list-style-type: none">रु. ९५१००/- प्रति घर सखल भागातीलरु.१,०९,९००/- दुर्गम भागातील	रु १,५०,०००/- प्रति घर	बदल नाही
३.	मत्सव्यवसायिकांचे नुकसान (संदर्भाधीन क्रमांक १ येथील शासन निर्णयान्वये अनुज्ञेय)			
अ)	बोटींची अंशतः दुरुस्ती	रु. ४१००/-	नाही.	रु. १०,०००/-
ब)	पुर्णतः नष्ट झालेल्या बोटींसाठी	रु .९६००/-		रु. २५,०००/-
क)	अंशतः बाधित झालेल्या जाळ्यांच्या दुरुस्तीसाठी	रु. २१००/-		रु. ५,०००/-
ड)	पुर्णतः नष्ट झालेल्या जाळ्यांसाठी	रु. २६००/-		रु. ५,०००/-
अट : आपत्ती प्रसंगी शासनाच्या अन्य कोणत्याही योजनेखाली अनुदान/मदत घेतली असल्यास सदर मदत अनुज्ञेय असणार नाही.				

२. उपरोक्त विवरणपत्रातील अनुक्रमांक १ मध्ये नमूद केलेल्या “ अंशतः पडझड झालेल्या (किमान १५% नुकसान) कच्च्या व पक्क्या घरांपैकी ज्या घरांचे छत क्षतीग्रस्त झाल्याने अथवा पत्रे/कौले/छत उडून गेल्याने घरातील कपडे व घरगुती भाड्यांचे/वस्तुंचे नुकसान झाले आहे अशा कुटुंबांना कपड्यांच्या व घरगुती भांडी/वस्तुंच्या नुकसानीसाठी देय होणाऱ्या मदतीसाठीचा पुर्ण खर्च राज्य शासनाच्या निधीमधून करण्यात यावा. तसेच अनुक्रमांक २ मध्ये नमूद केलेल्या बाबीसाठी स्तंभ क्रमांक ३ मधील मदतीची रक्कम राज्य आपत्ती प्रतिसाद निधीमधून (SDRF) व स्तंभ ५ मधील वाढीव दरानुसार येणाऱ्या फरकाची रक्कम राज्य शासनाच्या निधीमधून देय राहिल. तसेच अनुक्रमांक ३ मध्ये नमूद केलेल्या मत्सव्यवसायिकांचे नुकसान या बाबीसाठी स्तंभ ३ मधील मदतीची रक्कम राज्य आपत्ती प्रतिसाद निधीमधून (SDRF) व स्तंभ ५ मधील वाढीव दरानुसार येणाऱ्या फरकाची रक्कम राज्य शासनाच्या निधीमधून देय राहिल. सदर मदतीची रक्कम प्रदान करताना संदर्भाधीन शासन निर्णयामध्ये विहित केलेल्या इतर अटी व शर्ती लागू राहतील.

३. वरील बाबी व निकषाव्यतिरिक्त संदर्भाधीन क्रमांक १ येथील शासन निर्णयामध्ये विहित केलेल्या इतर बाबींच्या नुकसानीसाठी सदर शासन निर्णयान्वये विहित करण्यात आलेले निकष व मदतीचे दर लागू राहतील.

४. सदर शासन निर्णय एक विशेष बाब म्हणून निर्गमित करण्यात येत असून तो केवळ “ निसर्ग” चक्रीवादळामुळे बाधित झालेल्या नुकसानीकरिताच लागू राहिल.

५. सदर शासन निर्णय वित्त विभागाच्या अनौपचारिक संदर्भ क्रमांक : ११५/२०२०/व्यय-९, दिनांक २४.०६.२०२० अन्वये मिळालेल्या सहमतीने निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्रमांक २०२००६२४११४१३८२५१९ असा आहे.

महाराष्ट्राचे राज्यपाल यांच्या आदेशानुसार व नावाने,


(सु.ह.उमराणीकर)

उपसचिव, महाराष्ट्र शासन

प्रति,

१. मा.मुख्यमंत्री यांचे प्रधान सचिव, मंत्रालय, मुंबई,
२. मा. विरोधी पक्ष नेता (विधानसभा/विधान परिषद), विधानमंडळ सचिवालय, मुंबई,
३. महाराष्ट्र विधानमंडळाचे सर्व सन्माननीय विधान सभा/विधान परिषद सदस्य,
४. अपर मुख्य सचिव (वित्त), मंत्रालय, मुंबई,
५. अपर मुख्य सचिव (महसुल), महसुल व वन विभाग, मंत्रालय, मुंबई
६. अपर मुख्य सचिव, गृहनिर्माण विभाग, मंत्रालय, मुंबई
७. प्रधान सचिव (सहकार), सहकार, पणन व वस्त्रोद्योग विभाग, मंत्रालय, मुंबई
८. प्रधान सचिव, अन्न, नागरी पुरवठा व ग्राहक संरक्षण विभाग, मंत्रालय, मुंबई

९. प्रधान सचिव, ग्राम विकास विभाग, बांधकाम भवन, मुंबई
१०. प्रधान सचिव (नवि-२), नगर विकास विभाग, मंत्रालय, मुंबई
११. सचिव (कृषी), कृषी व पदुम विभाग, मंत्रालय, मुंबई
१२. अपर मुख्य सचिव / प्रधान सचिव / सचिव, सर्व मंत्रालयीन प्रशासकीय विभाग, मंत्रालय, मुंबई
१३. सर्व विभागीय आयुक्त,
१४. आयुक्त (कृषी), महाराष्ट्र राज्य, पुणे
१५. सर्व जिल्हाधिकारी,
१६. महालेखापाल (लेखा व अनुज्ञेयता) १/२, महाराष्ट्र, मुंबई/नागपूर,
१७. महालेखापाल (लेखा परिक्षा) १/२, महाराष्ट्र, मुंबई/नागपूर,
१८. संचालक, लेखा व कोषागारे, मुंबई
१९. सर्व जिल्हा कोषागार अधिकारी,
२०. मा.मंत्री (मदत व पुनर्वसन) यांचे खाजगी सचिव, मंत्रालय, मुंबई
२१. मा. राज्यमंत्री (मदत व पुनर्वसन) यांचे खाजगी सचिव, मंत्रालय, मुंबई
२२. वित्तीय सल्लागार व सहसचिव, मदत व पुनर्वसन प्रभाग, मंत्रालय, मुंबई
२३. कार्यासन अधिकारी (म-११/म-३), मदत व पुनर्वसन प्रभाग, मंत्रालय, मुंबई
२४. वित्त विभाग (कार्यासन व्यय-९/अर्थ-६), मंत्रालय, मुंबई
२५. निवड नस्ती (कार्यासन/ म-३)